

भारत निर्वाचन आयोग

निर्वाचन सदन, अशोक रोड, नई दिल्ली-110 001

प्रेस नोट

सं. ईसीआई/पीएन/11/2015

दिनांक: 22 जनवरी, 2015

भारत निर्वाचन आयोग द्वारा वेट लिफ्टिंग ऑडिटोरियम, जवाहर लाल नेहरू स्टेडियम, गेट सं. 20, लोधी रोड एरिया, नई दिल्ली में 25 जनवरी (रविवार), 2015 को पांचवे राष्ट्रीय मतदाता दिवस की मेज़बानी।

भारत निर्वाचन आयोग देशभर में 5वां राष्ट्रीय मतदाता दिवस मना रहा है। पांचवे राष्ट्रीय मतदाता दिवस की थीम 'सहज पंजीकरण, सहज संशोधन' है।

यह राष्ट्रीय कार्यक्रम वेट लिफ्टिंग ऑडिटोरियम, जवाहर लाल नेहरू स्टेडियम, नई दिल्ली में आयोजित किया जाएगा और इसकी अध्यक्षता भारत के पूर्व माननीय राष्ट्रपति, डा. ए.पी.जे. अब्दुल कलाम द्वारा की जाएगी। मुख्य अतिथि द्वारा सर्वोत्तम निर्वाचन पद्धतियों के लिए मुख्य निर्वाचन अधिकारियों तथा जिला निर्वाचन अधिकारियों को पुरस्कार प्रदान किए जाएंगे। मतदाता शिक्षा तथा जागरूकता में सर्वोत्तम अभियान के लिए मीडिया हाउसेस और सिविल सोसाइटी संगठनों को भी पुरस्कार प्रदान किए जाएंगे।

25 जनवरी, आयोग का स्थापना दिवस भी है, जो आज ही के दिन सन् 1950 में अस्तित्व में आया था। राष्ट्रीय मतदाता दिवस के माध्यम से आयोग का उद्देश्य विशेषतः नए पात्र मतदाताओं के मतदाता पंजीकरण को बढ़ाना है। राष्ट्रीय मतदाता दिवस का सदुपयोग निर्वाचन प्रक्रिया में प्रभावी सहभागिता के संबंध में मतदाताओं के बीच जागरूकता फैलाने के लिए भी किया जाता है।

(धीरेन्द्र ओझा)
निदेशक